

fi Fkksj kx<&11-12-13¼ fo¼

मुख्य न्यायिक मजिस्ट्रेट/सचिव जिला विधिक सेवा प्राधिकरण ओम कुमार ने अवगत कराया है कि जिला जज/अध्यक्ष जिला विधिक सेवा प्राधिकरण सीपी बिजलवान की अध्यक्षता में 5 जनवरी 2014 को प्रातः 11.00 बजे से मोष्टामानों मंदिर (चण्डाक) परिसर में स्थित रामलीला मैदान में विधिक चिकित्सकीय साक्षरता, जागरूकता शिविर का आयोजन किया जायेगा।

उन्होंने कहा है कि शिविर में विभिन्न प्रकार की महत्वपूर्ण विधिक जानकारी एवं परामर्श देने के साथ ही चिकित्सा विभाग द्वारा चिकित्सा शिविर का आयोजन किया जायेगा। उन्होंने कहा है कि शिविर में विभिन्न विभागों से संबंधित जन कल्याणकारी योजनाओं की जानकारी संबंधित विभागों द्वारा दी जाएगी तथा संबंधित विभागों द्वारा पात्र व्यक्तियों को वृद्धावस्था, विधवा, विकलांग आदि पेंशन स्वीकृत करने की कार्यवाही के साथ ही जाति, आय, निवास आदि प्रमाण-पत्र पात्र व्यक्तियों को जारी किये जायेंगे। उन्होंने अधिक से अधिक लोगों से शिविर में उपस्थित होकर उसका लाभ लेने को कहा है।

fi Fkksj kx<&11-12-13¼ fo¼

प्रमुख चिकित्सा अधीक्षक बी.डी.पाण्डे जिला चिकित्सालय पिथौरागढ़ ने सूचित किया है कि चिकित्सा प्रबंधन समिति/संचालक मण्डल की बैठक 13 दिसम्बर को जिला कार्यालय सभागार में सायं 3 बजे से जिलाधिकारी डा.नीरज खैरवाल की अध्यक्षता में आयोजित की जायेगी।

उन्होंने समिति एवं संचालक मण्डल के सभी सदस्यों को उक्तानुसार बैठक में प्रतिभाग करने करने का अनुरोध किया है।

fi Fkksj kx<&11-12-13¼ fo¼

जिलाधिकारी डा.नीरज खैरवाल ने अवगत कराया है कि उनकी अध्यक्षता में आयोजित होने वाले तहसील दिवस का संशोधित रोस्टर जारी कर दिया गया है। उन्होंने कहा है कि संशोधित रोस्टर के अनुसार दिसम्बर माह के तृतीय मंगलवार को तहसील दिवस तहसील गंगोलीहाट में, फरवरी 2014 के प्रथम मंगलवार को बेरीनाग में, अप्रैल 2014 के तृतीय मंगलवार को मुनस्यारी में, जून के प्रथम मंगलवार को डीडीहाट में, अगस्त 2014 के तृतीय मंगलवार को धारचूला में तथा अक्टूबर के प्रथम मंगलवार को पिथौरागढ़ तहसील में तहसील दिवस का आयोजन किया जाएगा।

जिला सूचना अधिकारी
पिथौरागढ़।